


६०



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३२) काठमाडौं, मंसिर २० गते २०३६ साल (अतिरिक्ताङ्क ३६ (ख))

श्री ५ को सरकार
अर्थ मन्त्रालयको
सूचना

राष्ट्रऋण ऐन, २०१७ को दफा ३ ले दिएको अधिकार प्रयोग गरी श्री ५ को सरकारले राष्ट्रऋण नियमहरू, २०२० को नियम ४ को उप-नियम (१) बमोजिम राष्ट्रऋण उठाउन ऋणपत्र निष्काशित गर्न यो सूचना प्रकाशित गरेको छ।

सो ऋणपत्रको जम्मा मूल्य, भुक्तानी अवधि, ब्याजको दर, ब्याज भुक्तानी समय र अन्य शर्तहरू निम्नबमोजिम खुलाइएको छ।

१. ऋणको नाम : यस ऋणको नाम "विकास ऋण २०५०" रहेको छ।
२. ऋणको उद्देश्य : विभिन्न विकास योजनाहरूलाई चाहिने खर्च पूति गर्नको लागि यो ऋण उठाइएको छ।
३. निष्काशित ऋणको रकम : यो ऋणको जम्मा रकम रु. २५,००,००,०००। (रु. पच्चीस करोड) मात्रको हुनेछ।
४. ऋणको व्ययभार : यो ऋणको व्ययभार श्री ५ को सरकारको सञ्चित कोष प्रति हुनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

५. ऋणको प्रकार: यो ऋणको ऋणपत्र कम्तिमा रु. २५१- वा २५१- को गुणनफल (Multiple) ले भाग गर्दा निःशेष हुने अंकको स्टक वा २५१-, ५०१-, १००१-, १,०००१-, १०,०००१- वा १,००,०००१- दरको प्रमिशरी नोटको रूपमा लिन पाइनेछ ।
६. ऋणपत्रको बिक्री अवधि : यो ऋणपत्रहरूको बिक्री अवधि २०३९ साल मार्ग २० गतेदेखि पौष ४ गतेसम्मको हुनेछ तर आवश्यक देखिएमा सो समय अगावै पनि बिक्री बन्द गर्न सकिनेछ ।
७. ऋणपत्रको बिक्री मूल्य : ऋणपत्रमा उल्लेख गरे बमोजिम पूरापुर मूल्यमा ऋणपत्रहरू बिक्री हुनेछ ।
८. ऋणपत्र खरीद गर्न दरखास्त दिनु पर्ने:
- (१) ऋणपत्र खरीद गर्नको लागि नेपाल राष्ट्र बैंकले तोकिएको ढाँचामा राष्ट्र बैंक वा त्यसको एजेन्ट सरह भै काम गर्ने अन्य कार्यालयमा दरखास्त दिन सकिनेछ ।
- (२) उप-दफा (१) बमोजिम दरखास्त दिँदा जतिको ऋणपत्र खरीद गर्न चाहेको छ त्यसको पूरा रकम सो कार्यालयमा बुझाई त्यसको रसीद दरखास्त साथै पेश गर्नु पर्नेछ ।
- (३) दरखास्त फाराम निःशुल्क पाइनेछ ।
९. बढी रकम स्वीकार गर्ने नगर्ने अधिकार: चाहेको भन्दा बढी ऋण प्राप्त भएमा त्यसलाई स्वीकार गर्ने नगर्ने अधिकार श्री ५ को सरकारको हुनेछ ।
१०. बाँडफाँड गर्ने अधिकार: प्राप्त ऋणपत्रहरूको बाँडफाँड गर्ने अधिकार राष्ट्र बैंकलाई प्रदान गरिएको छ ।
११. स्वीकृत नभएको ऋण फिर्ता हुने: स्वीकृत नभएको रकम नेपाल राष्ट्र बैंक-बाट यथाशीघ्र दरखास्तवालालाई फिर्ता दिइनेछ । यसरी फिर्ता भएको रकम-मा व्याज दिइनेछैन ।
१२. स्वीकृत ऋणको प्रमाणपत्र दिने: स्वीकृत भएको ऋणको प्रमाणपत्र स्टक सर्टि-फिकेट वा प्रमिशरी नोटको रूपमा दरखास्तवालाको माग अनुसार दिइनेछ । दरखास्तवालाले यो कुरा उल्लेख नगरेमा ऋणपत्र स्टककै रूपमा दिइनेछ ।
१३. ऋणको व्याज: ऋणको व्याज राष्ट्र बैंक वा सो बैंकको एजेन्ट सरह भै काम गर्ने अन्य कार्यालयले रकम बुझेर लिएको मितिदेखि नै वार्षिक सबकडा १०% का दरले दिइनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।